

---

# It-Tlieta u Għoxrin Hadd taż-Żmien ta' Matul is-Sena

## Qari I

*Jekk ma twiddibx lill-midneb, demmu nfittxu minn idejk.*

Eżek 33, 7-9

## Qari mill-Ktieb tal-Profeta Eżekjel

Dan jgħid il-Mulej:

<sup>7</sup>«Lilek, o bniedem, qegħedtek għassies ta' dar Izrael. Meta tisma' minn fommi xi kelma, għandek twiddibhom f'ismi.

<sup>8</sup>Jekk jien ngħid lill-midneb: "Int tmut żgur," u int ma tkellmux u ma twiddbux biex jitlaq triqtu, hu, il-midneb, imut fi ħżunitu, imma demmu nfittxu minn idejk.

<sup>9</sup>Imma jekk inti twiddeb il-midneb dwar triqtu biex jerga' lura minnha u ma jergax, hu jmut fi dnuvu, imma int tkun salvajt ħajtek.»

## Il-Kelma tal-Mulej

**R/** Irroddu ħajr lil Alla

## Salm Responsorjali

Salm 94 (95), 1-2.6-7.8-9

**R/ (8):** Isimgħu lehen il-Mulej u la twebbsux qalbkom

<sup>1</sup>Ejjew, ha nfahhru bl-hena l-Mulej,  
ha nghajtu bil-ferh lill-blata tas-salvazzjoni tagħna!

<sup>2</sup>Nersqu quddiemu b'ghana ta' radd il-hajr,  
nghannulu b'ghajat ta' ferh. **R/**

<sup>6</sup>Ejjew inqimuh u ninxtehtu quddiemu,  
gharkubbtejna quddiem il-Mulej li halaqna!

<sup>7</sup>Għaliex hu Alla tagħna,  
u ahna l-poplu tal-mergha tiegħu u n-nagħaġ tiegħu. **R/**

<sup>8</sup>Mhux li kontu illum tisimgħu leħnu!

«La twebbsux qalbkom bħal f'Meriba,  
bħal dakinhar f'Massa, fid-deżert,

<sup>9</sup>meta garrbuni u ttantawni missirijietkom,  
ghalkemm raw dak li jien għamilt. » **R/**

## Qari II

*L-imħabba hija l-milja tal-liġi.*

Rum 13, 8-10

### Qari mill-Ittra ta' San Pawl Appostlu lir-Rumani

Ħuti, <sup>8</sup>tkunu obbligati lejn hadd hlief li tħobbu lil xulxin. Kull min iħobb ikun iħares il-bqija tal-Liġi.

<sup>9</sup>Għax il-kmandamenti: «La tagħmilx adulterju, la toqtolx, la tisraqx, la tkunx rġhib,» u kull preċett ieħor, hu liema hu, kollha jingabru f'kelma waħda: «Ħobb il-proxxmu tiegħek bħalek innifsek.»

<sup>10</sup>L-imħabba ma tagħmilx deni lill-proxxmu; mela l-imħabba hi l-milja tal-Liġi.

### Il-Kelma tal-Mulej

**R.** Irroddu ħajr lil Alla

## Akklamazzjoni qabel l-Evangelju

2 Kor 5, 19

Hallelujah. **R.** Hallelujah

Alla kien li ħabbeb il-ħolqien miegħu nnifsu permezz ta' Kristu, u fdalna l-ministeru ta' din il-ħbiberija.

**R.** Hallelujah

## Evangelju

*Jekk jisma' minnek, tkun irbaħt 'il ħuk.*

Mt 18, 15-20

### ✚ Qari mill-Evangelju skond San Mattew

F'dak iż-żmien, Ġesù qal lid-dixxipli tiegħu: <sup>15</sup>«Jekk ħuk jaqa' f'xi dnuv, mur sibu waħdu u widdbu. Jekk jisma' minnek, tkun irbaħt lura lil ħuk. <sup>16</sup>Jekk ma jisma'x, erga' mur u ħu miegħek wieħed jew tnejn oħra, biex kull ma jingħad jissahħaħ bil-kelma ta' żewġ xhieda jew tlieta. <sup>17</sup>Jekk imbagħad anqas minnhom ma jkun irid jisma', mur għid lill-knisja. U jekk anqas mill-knisja ma jkun irid jisma' zommu b'wieħed pagan jew pubblikan.

<sup>18</sup>Tassew ngħidilkom, li kull ma torbtu fuq l-art ikun marbut fis-sema, u kull ma tħollu fuq l-art ikun maħlul fis-sema.

<sup>19</sup>Ngħidilkom ukoll li jekk tnejn minnkom fuq l-art jgħollu leħinhom flimkien biex jitolbu xi ħaġa, Missieri li hu fis-smewwiet, jagħtihom. <sup>20</sup>Għax fejn tnejn jew tlieta jkunu miġbura f'ismi hemm inkun jien f'nofshom.»

### Il-Kelma tal-Mulej

**R.** Tifhir lilek Kristu